



## سوال

(155) وتر پڑھنے کا سنت طریقہ

## جواب

السلام علیکم ورحمۃ اللہ وبرکاتہ

وتر پڑھنے کا سنت طریقہ کیا ہے؟ مثلاً یہاں پر کوئی ایک وتر پڑھتا ہے، کوئی دو اور کوئی تین لکھے بھی پڑھتا ہے، مغرب کی نماز کی طرح۔ اگر تین وتر لکھے پڑھنے ہوں تو سنت طریقہ کیا ہے؟ (سائل: خادم حسین پردیسی جدہ سعودی عرب)

## الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

صورت مسئلہ میں واضح ہو کر نماز وتر کے کسی ایک پہلوؤں میں اختلاف ہے: مثلاً (۱) ان کی کل رکعتیں کتنی ہیں؟ (۲) ان میں سے کون سی تعداد رکعات زیادہ محبوب ہے؟ (۳) فرض ہیں یا نفل؟ (۴) ان کی قننا ہے یا نہیں؟ (۵) مکرر پڑھے جاسکتے ہیں؟ (۶) وتروں کے بعد نوافل ہو سکتے ہیں یا نہیں؟ (۷) ان کے لئے بہتر وقت کون سا ہے؟ (۸) سواری پر نماز وتر جائز ہے یا نہیں؟ (۹) اس نماز کی رکعتوں میں کون سی سورتیں پڑھنا مسنون ہیں؟ (۱۰) رسول اللہ ﷺ نے کن اوقات میں یہ نماز پڑھی تھی؟ (۱۱) اس طرح اس امر کا بھی اختلاف ہے کہ وتر کی تین رکعتیں جائز ہیں یا نہیں۔ اگر جائز ہیں تو کبھی پڑھنی چاہئیں یا جدا کر کے یعنی دو سلاموں کے ساتھ دو اکٹھی اور تیسری علیحدہ۔ کبھی پڑھنے کی صورت میں درمیانی التحیات پڑھنی ہو گی یا نہیں۔ اگر مؤخر الذکر تینوں باتوں کو سمجھ لیا جائے تو مسئلہ نہایت آسانی کے ساتھ سمجھ میں آسکتا ہے۔ مختصر جواب یہ ہے کہ نماز وتر تین رکعتیں ہی ہیں۔ موصولاً بھی جائز ہیں اور متفصلاً بھی جائز ہیں اور صرف ایک وتر پر اکتفا بھی جائز ہے کہ یہ بھی سلف صالحین کے عمل سے ثابت ہے۔

## وتر کی تین رکعتیں

عَنْ أَبِي بِنِ كَعْبٍ، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ يُؤْتِرُ بِثَلَاثِ رَكَعَاتٍ، (نسائی ج ۱ ص ۲۰۱)

”حضرت ابی بن کعب رضی اللہ عنہ فرماتے ہیں کہ رسول اللہ ﷺ تین رکعت وتر پڑھا کرتے تھے۔“

لیکن اس کے ساتھ ساتھ رسول اللہ ﷺ کا یہ فرمان بھی ہے:

لَا تُؤْتِرُوا بِثَلَاثٍ أَوْ تَرَوُا نَحْمَسُ أَوْ سَبْعًا لَنْ تَسْبَحُوا بِصَلَاةِ الْمَغْرِبِ۔

آخره دارقطنی و تواترہم ثقات و اخرج محمد بن نصر المروزی فی قیام اللیل (ص ۱۲۵) من طریق عراک بن مالک عن ابی هريرة مرفوعاً وموقوفاً لا توأثر ثلاث تسبوق بصلوة المغرب صحیح الحاکم وابن حبان و اعراقی وسکت علیہ الحافظ ابن حجر۔ (فتح الباری ص ۵۳۹ و نیل الاوطار ص ۲۸۱ ج ۶ وقال الحاکم هذا صحیح علی شرط الشیخین و اخرج اتصاف محمد الدین الغیری و آبادی فی سفر السعادة و اشار الی محضه الحافظ ابن القیم فی اعلام الموقعین۔)

”نہیں و تر نہ پڑھو، پانچ یا سات پڑھو۔ نماز مغرب سے مشابہ نہ کرہ۔“

یہ حدیث بحیثیت مجموعی صحیح ہے۔ بہت سے محققین نے اس کی صحت کی تائید کی ہے۔ چونکہ بظاہر پہلی روایت اور اس روایت میں تعارض دکھائی دیتا ہے۔ لہذا محدثین کرام نے اس میں اس طرح تطبیق دی ہے کہ تعارض اٹھ گیا ہے۔ اس حدیث کو بنظر غائر دیکھا جائے تو معلوم ہوتا ہے رسول اللہ ﷺ نے صرف مشابہت نماز مغرب سے منع فرمایا ہے۔ پس ایسی صورت میں کہ جس سے مشابہت نہ رہے نہی وارد نہیں ہو سکتی۔ حافظ ابن حجر رحمہ اللہ کی رائے ہے کہ اگر درمیان فی التھیات نہ پڑھی جائے اور صرف ایک ہی تشہد پر اکتفا کیا جائے تو پھر نماز مغرب سے مشابہت نہیں رہتی اور یہی دونوں طرف کی روایات کا مطلب ہے ان کی تطبیق کے الفاظ یہ ہیں :

أَنَّ النَّبِيَّ عَنِ الثَّلَاثِ إِذَا كَانَ يُشْهَدُ لِلشَّهْدِ الْأَوْسَطِ لِأَنَّ شِبْهَ الْمَغْرِبِ وَأَنَا إِذَا لَمْ يُشْهَدِ إِلَّا فِي آخِرِهَا فَلَا يُشْبِهُ الْمَغْرِبَ وَهُوَ جَمْعٌ حَسَنٌ۔ (سبل السلام : ج ۲ ص ۷)

”جب تین و تر دو تشہد سے پڑھے جائیں اس وقت تین رکعت و تر منع ہے۔ (اور یہی مطلب حدیث دارقطنی وغیرہ کا ہے) اور جب ایک ہی تشہد سے پڑھے جائیں اس وقت کوئی حرج نہیں اور یہی روایات ثابتہ کا مطلب ہے۔“

#### مرفوع حدیث :

شیخ الاسلام حافظ ابن حجر کی اس تقریر کی تائید میں ایک مرفوع حدیث بھی موجود ہے جس میں تصریح ہے کہ رسول اللہ ﷺ کی تین رکعت و ترکی نماز ایک تشہد (یعنی آخری تشہد) سے ہوا کرتی تھی۔ (فتح الباری : جلد ۱ ص ۵۳۶)

امام محمد بن اسماعیل الامیر ارقام فرماتے ہیں :

قد آیدہ حدیث عائشہ عند أحمد والنسائی و ابیہصتی و الحاکم کان رسول اللہ ﷺ یوتر بثلاث لا یسبک الا فی اخرهن و لفظ احمد کان یوتر بثلاث لا یفصل یمنهن و لفظ الحاکم لا یفقد۔ (سبل السلام : ج ۲ ص ۷) و اوردہ الفرقانی فی شرح المواہب اللدنیہ و صاحب السبل فی حاشیہ زاد المعاد۔ (فتاویٰ نذیریہ : ج ۵ ص ۵۳۵) و بالجماعۃ ہذہ القرآن بدل علی کون ہذہ الروایۃ فی الفح الصحیحۃ للمستدرک واللہ تعالیٰ اعلم قالہ الشیخ عطاء اللہ الہوجانی

یعنی رسول اللہ ﷺ تین رکعت و تر صرف ایک ہی تشہد (التھیات) سے پڑھا کرتے تھے۔ اور درمیان فی تشہد میں نہیں بیٹھتے تھے۔

#### ایک قرینہ :

تین رکعت و تر کو ایک ہی تشہد سے پڑھنے کا ایک قرینہ یہ بھی ہے کہ بعض صحابہ جن سے تین رکعت و ترکی نہی ثابت ہے، خود رسول اللہ ﷺ سے تین رکعت و تر کے راوی ہیں۔ جیسے حضرت عائشہ رضی اللہ عنہا اور ابن عباس رضی اللہ عنہما حضرت عائشہ رضی اللہ عنہما کی روایت کے لئے ملاحظہ ہو صحیح مسلم (ج ۱ ص ۲۵۳)

قَالَتْ : « نَاكَانَ يَزِيدُ فِي رَمَضَانَ وَلَا فِي غَيْرِهِ عَلَى إِحْدَى عَشْرَةَ رَكَعًا، يُصَلِّي أَرْبَعًا، فَلَا تَسْلُ عَنْ حُسَيْنٍ وَطَوْلِبٍ، ثُمَّ يُصَلِّي أَرْبَعًا، فَلَا تَسْلُ عَنْ حُسَيْنٍ وَطَوْلِبٍ، ثُمَّ يُصَلِّي ثَلَاثًا » (صحیح مسلم ج ۱ ص



کہ آپ ﷺ رمضان اور غیر رمضان میں چار چار رکعت خوبصورت طویل قرأت کے ساتھ پڑھ کر تین رکعت پڑھتے تھے۔

تو معلوم ہوا کہ انہوں نے ایسی تین رکعت سے منع کیا ہے جو نماز مغرب کے مشابہ ہو۔ اس کی تائید حضرت ابن عباس رضی اللہ عنہما کے اثر سے بھی ہوتی ہے۔ جو محلی ابن حزم میں ہے:

عَنْ ابْنِ عَبَّاسٍ أَنَّهُ قَالَ الْوُتْرُ كَصَلَاةِ الْمَغْرِبِ لِأَنَّهُ لَا يُقْتَدَرُ إِلَّا فِي الثَّلَاثَةِ - (ج ۳ ص ۳۶)

سلف صالحین کا مسلک :

بہت سارے سلف سے بھی بالتصریح مروی ہے کہ وہ تین رکعت و تراہک ہی تشہد سے ادا فرمایا کرتے تھے۔

۱۔ الامام شمس الحق ارقام فرماتے ہیں :

قَدْ فَعَلَهُ السَّلْمُ أَيْضًا فَرَوَى مُحَمَّدُ بْنُ نَصْرٍ مِنْ طَرِيقِ النَّحْسَنِ أَنَّ عُمَرَ بْنَ الْخَطَّابِ كَانَ يَهْتَضُّ فِي الثَّلَاثَةِ مِنَ الْوُتْرِ بِالتَّبْطِئِ يَعْنِي إِذَا قَامَ مِنْ سُجُودِ الرَّكَعَةِ الثَّلَاثَةِ قَامَ مُكْبِرًا مِنْ غَيْرِ جُلُوسٍ لِلتَّشَهُدِ - (عون المعبود: ج ۱ ص ۵۳۵)

”حضرت عمر فاروق رضی اللہ عنہ و تروں میں دوسری رکعت سے فارغ ہو کر اللہ اکبر کہہ کر سیدھے کھڑے ہو جایا کرتے تھے اور تشہد کے لئے نہیں بیٹھتے۔“

۲۔ حضرت طاؤس بن کیسان عطاء بن ابی رباح اور ایوب وغیرہ کا بھی یہی عمل تھا۔

عَنْ طَاوُسِ أَنَّهُ كَانَ يُؤْتِرُ بِثَلَاثٍ لَا يُقْتَدِرُ يَهْتَضُّ - (عون المعبود: ج ۱ ص ۵۳۵) ”حضرت طاؤس تین و تر پڑھا کرتے تھے اور درمیانی التحیات نہیں بیٹھتے۔“

۳۔ وعن عطاء انه كان يؤتير بثلاث ركعات لا يجلس فيهن ولا يشهد الا في اخرهن - (عون المعبود: ج ۱ ص ۵۳۵)

۴۔ وقال حماد كان ايوب يصلي بنا في رمضان وكان يؤتير بثلاث لا يجلس الا في اخرهن - (عون المعبود: ج ۱ ص ۵۳۵)

”حماد کہتے ہیں کہ حضرت ایوب رضی اللہ عنہ ہمیں رمضان میں وتر کی نماز پڑھا کرتے تھے اور تین رکعت و تریں درمیان کا التحیات نہیں بیٹھتے۔“

تطبیق کا دوسرا انداز:

حضرت مولانا عطاء اللہ بھوجیانی ارقام فرماتے ہیں :

”ہاں اگر دو تشہد سے تین و تر پڑھے جائیں تو دو سلام سے۔ چنانچہ بعض محدثین نے مذکورہ بالا احادیث میں یوں بھی تطبیق دی ہے۔ امام محمد بن نصر مروزی جو امام احمد کے ارشد تلامذہ میں سے ہیں ان کا عندیہ بھی یہی ہے۔ ان کے نزدیک متصل تین رکعت پایہ ثبوت کو نہیں پہنچیں۔“

قیام اللیل میں ہے :

لَمْ يَجِدْ عَنِ النَّبِيِّ صَلَّى اللَّهُ عَلَيْهِ وَسَلَّمَ خَيْرًا مِنْهَا بِثَلَاثٍ أَوْ ثَرْبَثَلَاثٍ مَوْصُولَةً - (نیل الأوطار: ج ۳ ص ۳۶)



اور اکثر شوافع نے اسی کو ترجیح دی ہے۔

امام نووی شرح منہج میں فرماتے ہیں:

وَإِذَا أَرَادَ الْإِثْنَانِ بِثَلَاثِ رَكَعَاتٍ فَفِي الْأَفْضَلِ أَوْجُحًا الصَّحِيحُ أَنَّ الْأَفْضَلَ أَنْ يُصَلِّيَهَا مَفْضُولَةً بِسَلَامَيْنِ لِكَثْرَةِ الْأَعَادِيثِ الصَّحِيحَةِ فِيهِ وَالِيَهُ ذَهَبُ الْإِمَامِ أَحْمَدَ -

”جب تین رکعت کا ارادہ ہو تو بہتر یہ ہے کہ دو سلام ہوں، اس لئے کہ بہت سی صحیح حدیثیں اسی طرح کی ہیں۔“

اس کی دلیل میں حسب ذیل دو حدیثیں پیش کی جاتی ہیں۔

۱۔ عن ابن عمر قال: "كان رسول الله صَلَّى اللهُ عَلَيْهِ وَسَلَّمَ يَفْضَلُ بَيْنَ الْوَتْرِ وَالشَّفْعِ بِسَلِيمَةٍ وَيَسْمَعُنَا بِأَنَّ"

رواه أحمد وأبو ذؤيب بن جابر وابن السكن في صحيحهما والظبرائي من حديث إبراهيم الضائغ عن نافع عن ابن عمر به وقواه أحمد - (تلخيص البصير: ج ۲ ص ۱۶)

”حضرت عبداللہ بن عمر رضی اللہ عنہ فرماتے ہیں کہ رسول اللہ ﷺ وتر اور اس کے قبل کی دو رکعتوں کے درمیان سلام کے ساتھ فاصلہ کر لیا کرتے تھے۔“

۲۔ عن عائشة قالت كان رسول الله ﷺ في النجفة وأنا في البيت ينفضل عن الشفع والوتر يسلم بسمعنا - (أخرج أحمد وفيه انقطاع لكن يكفى للتأكد -)

”حضرت عائشہ رضی اللہ عنہا فرماتی ہیں کہ رسول اللہ ﷺ حجرہ میں نماز پڑھتے تھے اور میں گھر میں ہوتی، آپ وتر اور پہلی دو رکعتوں میں فاصلہ کرتے تھے۔ سلام کے ساتھ اور اپنا سلام ہمیں سناتے۔“ (فتاویٰ علمائے حدیث: ۱۹۲)

میں کہتا ہوں بعض صحابہ و تابعین اسی کے قائل ہیں۔ امام ترمذی اپنی جامع میں تصریح فرماتے ہیں:

وَالْعَمَلُ عَلَىٰ هَذَا عِنْدَ بَعْضِ أَهْلِ الْعِلْمِ مِنْ أَصْحَابِ النَّبِيِّ صَلَّى اللهُ عَلَيْهِ وَسَلَّمَ وَالنَّابِعِينَ: رَأَوْا أَنَّ الْفَضْلَ الرَّجُلُ بَيْنَ الرَّكَعَتَيْنِ وَالثَّلَاثَةَ يُؤْتِي بِرُكُوعِهِ، وَبِهِ يَقُولُ مَالِكٌ، وَالشَّافِعِيُّ، وَأَخْذَهُ، وَإِسْحَاقُ - (جامع ترمذی مع التحفة الاخوانی)

”بعض صحابہ و تابعین اسی کے قائل ہیں کہ دو رکعت پڑھ کر سلام پھیر دے اور تیسری رکعت الگ پڑھے۔ امام مالک، امام شافعی، امام احمد اور امام اسحاق بن راہویہ رحمہ اللہ کا یہی مسلک ہے۔“

علامہ ابوالحسنات عبدالحی لکھنوی لکھتے ہیں:

القول الفیصل فی ہذا المقام أن الأمر فی ما بین الصحابہ مختلف، فمنهم من كان یکتفی علی الرکعة الواحدة، ومنهم من كان یصلی ثلاثاً بتسلیمتین، ومنهم من كان یصلی ثلاثاً بتسلیمة، والاختیار المر فویة ایضاً مختلفة بعضها شاهدة للاكتفاء بالواحدة، وبعضها بالثلاث، والکل ثابت، لكن أصحابنا قد ترحمت عند ہم روایات الثلاث بتسلیمة بوجوه لاحت لهم، فاننا روه وحملوا الجمل علی المفصل

”قول فیصل اس مقام میں یہ ہے کہ اس امر میں صحابہ مختلف ہیں، بعض تو صرف ایک ہی رکعت پر اکتفا کرتے تھے۔ کچھ صحابہ کرام رضی اللہ عنہم تین رکعت دو سلام سے پڑھتے تھے اور کچھ صحابہ کرام رضی اللہ عنہم تین وتر ایک سلام سے پڑھتے تھے اور مرفوع حدیثیں بھی اس مسئلہ میں مختلف ہیں۔ لہذا یہ سب طریقے جائز اور ثابت ہیں لیکن ہمارے حنفی علماء نے بعض وجوہ جو ان کے پیش نظر ہیں کی وجہ سے وہ تین رکعت ایک سلام کے ساتھ پڑھنے کو راجح کہتے ہیں اور مجمل روایات کو مفصل روایات پر محمول کرتے ہیں۔“

مگر حضرت علامہ ابوالحسنات کا یہ فرمان کہ ہمارے اصحاب کے نزدیک تین رکعتوں کو ایک سلام کے ساتھ پڑھنا راجح ہے، از روئے احادیث صحیحہ دعویٰ بلا دلیل ہے۔ ہم پہلے لکھ



آئے کہ حضرت امام محمد بن نصر مروزی جو کہ امام احمد کے ارشد تلامذہ میں سے ہیں وہ فرماتے ہیں :

لم نجد عن النبي ﷺ خبراً ما يثبتاً من أوتر بثلاث موصولاً قال نعم ثبت عنه أنه أوتر بثلاث لكن لم يبين الراوي هل هي موصولة أو مفضولة -

”ہم رسول اللہ ﷺ کی ایسی صحیح اور صریح حدیث نہیں پاتے کہ جس میں صراحت کے ساتھ ذکر ہو کہ رسول اللہ ﷺ نے تین رکعت و تراویح سلام کے ساتھ پڑھے ہوں۔“

اگرچہ حافظ عراقی نے امام محمد بن نصر کا تعاقب کیا ہے۔ لیکن ہمارے نزدیک ان کا تعاقب کوئی درخواتنا نہیں۔ نفس جواز اور چیز ہے۔ بحث افضل اور غیر افضل میں ہے اور احادیث صحیحہ صریحہ کے مطابق افضل یہی ہے کہ تین رکعت و تراویح سلاموں کے ساتھ پڑھے جائیں یا پھر علی الاقل تین رکعت و تراویح تشهد (التحیات) کے ساتھ پڑھے جائیں تاکہ نماز مغرب کے ساتھ مشابہت نہ ہو۔

ہمارے الشیخ محترم حافظ محمد محدث گوندلوی اسی طرح کے ایک سوال کے جواب میں فرماتے ہیں کہ آنحضرت ﷺ سے تین و تراویح طرح آئے ہیں : ایک اس طرح کہ درمیانی تشهد نہ بیٹھے اور آخر میں سلام پھیرے۔ جیسا کہ فتح الباری میں ہے مستدرک حاکم کی روایت کے نیچے علامہ ذہبی نے لکھ ہے۔ اور دوسری صورت یہ ہے کہ دو رکعت ادا کر کے سلام پھیر کر تیسری رکعت الگ پڑھے۔ جیسا کہ فتح الباری میں ہے اور یہی بہتر ہے۔ کیونکہ ایک حدیث میں تین رکعت پڑھنے کی ممانعت آئی ہے۔ جیسا کہ فتح الباری میں ہے اس حدیث کا صحیح مطلب یہی ہے کہ ایک سلام سے تین رکعت نہ پڑھے۔ (فتاویٰ علمائے حدیث : ج ۳ ص ۱۹۳)

هذا ما عندي والله أعلم بالصواب

## فتاویٰ محمدیہ

ج 1 ص 500

محدث فتویٰ